



Minuti tal-wieħed u erbgħin laqgħa tas-seba' Kunsill Lokali l-Gudja li ssejthet b'urgenza li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar l-Erbgħa 21 ta' Jannar fis-6.00pm.

Preżenti:-	Sindku	John Mary Calleja
	Viċi Sindku	Romeo Baldacchino
	Kunsillieri:	Demelsa Grech u Stefan Caruana
	Ambaxxatriċi Lokali	
	taż-Żgħażagħ:	Melanie Bugeja
	Segretarju Eżekuttiv:	Joseph M. Formosa
Skuzati:-	Kunsillier:	Mark Anthony Sammut

Aġenda:-

1. Htieġa ta' Kulvert fi Triq Ħal Safi, il-Gudja
2. Għeluq tal-laqgħa

Ftuħ tal-laqgħa.

Il-laqgħa bdiet fis-6.10pm wara talba qasira minn dawk kollha preżenti.

Mal-ftuħ tal-laqgħa s-Segretarju Eżekuttiv informa lis-Sindku li kien irċieva komunikat mingħand il-Kunsillier MA Sammut li ma setax ikun preżenti peress li kien jinsab imsiefer fuq xogħol.

Il-Kunsill iddeċieda li għal kull buon fini l-assenza tas-Sur MA Sammut hija ġusta u skużata u ma taffetwax bl-ebda mod l-attendenza tas-Sur MA Sammut.

### **1.0 Htieġa ta' Kulvert fi Triq Ħal Safi, il-Gudja**

Introduzzjoni mis-Sindku. Is-Sindku spejga r-raġuni ta' din il-laqgħa b'urgenza peress li kien diġà nbeda x-xogħol fuq il-bankina fi Triq Ħal Safi u għalhekk il-Kunsill għandu jieħu deċiżjoni dwar l-ilma tal-għargħar li jaqa f'dawn l-inħawi.

Is-Sindku qal li għal din il-laqgħa kien mistieden il-Perit mill-uffiċċju ta' Med Design Associates Ltd il-Perti Gilbert Bartolo. Dan il-Perit informa lill-Kunsill li ma setax jattendi iżda bagħat komunikat dwar il-parir preliminarju tiegħu f'dan ir-rigward. Il-Kunsillieri kollha preżenti ngħataw kopja ta' dan il-komunikat li sejjer jigi anness ma' dawn il-minuti markat dok 'A'.

Saret diskussjoni dwar diversi alternattivi speċjalment li jinħoloq qlib billi jinqala ftit mit-tarmak tajjeb mit-Triq Ħal Safi u jsir il-qlib fuq distanza itwal u jitneħhew xi tumbati li jostakolaw il-qlib liberu tal-ilma.



Il-Kunsill ġie infurmat li stima ta' dan il-culvert hija ta' €10,192 – ara dok 'B'. Il-Kunsill huwa tal-fehma li barra din l-ispiza li l-manutenzjoni ta' kulvert tista' tkun ta' spiza kontinwa u toħloq ukoll inkonvenjent peress li jista' jinstad ta' spiss bit-trapp u weraq li jkun jinstant fl-inħawi.

Il-Kunsill qabel li jitolb lill-Perit u s-*surveyor* tal-Kunsill sabiex jagħmlu u jagħtu lill-Kunsill pjanta ta' diversi possibilitajiet ta' livelli dwar il-qlib tal-ilma sabiex il-Kunsill jagħmel l-aħjar għażla bil-possibilita lil jevita l-kulvert.

Il-Kunsill għandu jingħata din il-pjanta ta' diversi livelli kif ukoll stima tal-ispiza tal-alternattiva li jiġi evitat il-kulvert bil-qlib naturali meta toġħla t-triq fuq in-naħa tat-tarmak il-ġdid.

Il-Kunsill qabel illi għandu issir laqqgħa fuq il-post li għaliha ikun hemm prezenti l-Perit tal-Kunsill, is-*Surveyor* ukoll maħtur mill-Kunsill u l-kuntrattur Denfar Excavators Ltd. Dan bil-għan li jiġu konsidrati l-possibilitajiet kollha sabiex l-ilma tal-għargħar jaqleb b'mod naturali u jiġi evitat l-kulvert.

Wara dan is-*site meeting* għandu jiġi prezentat r-rapport mill-Perit tal-Kunsill, liema rapport (*survey* dwar il-qlib u pjanta tal-livelli bi stima ta' spiza), għandu jkun ukoll għand il-Kunsillieri sabiex issir laqqgħa nhar l-Erbgħa 28 ta' Jannar 2015 fis-6.00pm (li għaliha għandu jattendi wkoll il-Perit tal-Kunsill sabiex iwieġeb il-mistoqsijiet tal-Kunsill kif ikun meħtieġ).

Is-Sindku qal li x-xogħlijiet fuq din Triq Ħal Safi ilu akar minn sentejn fuq il-pjan ta' ħidma tal-Kunsill.

Il-Kunsill qabel li għandha tinsab soluzzjoni b'mod responsabbli fl-aħjar interess tal-komunità tal-Gudja.

- 1.2 Bankini fi Triq Birzebbuġa. Sabiex jiġi evitat dewmien fit-twettiq ta' dan il-proġett, il-Kunsill qabel li jibda u jitkompla x-xogħol fuq il-bankini u servizzi oħra ta' Triq Birzebbuġa. Il-Kunsill qabel ukoll li għandu jiġi konsidrat il-mod ta' xogħol ta' *resurfacing* ta' Triq Birzebbuġa sabiex jiġi evitati spejjeż peress li jidher li t-triq tinsab mibnija fuq art soda.

## 2.0 Għeluq tal-laqqgħa

- 2.1 Peress li l-materja li għaliha ġiet imsejha l-laqqgħa ġiet eżawrita, s-Sindku għalaq il-laqqgħa fis-6.40pm sine die.

Joseph M. Formosa  
Segretarju Eżekuttiv

John Mary Calleja  
Sindku

Data: \_\_\_\_\_